



# महाराष्ट्र शासन राजपत्र

## असाधारण भाग चार

वर्ष ६, अंक १८]

गुरुवार, जून २५, २०२०/आषाढ ४, शके १९४२

[पृष्ठे ३, किंमत : रुपये २३.००

असाधारण क्रमांक २८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०२० चा महाराष्ट्र अध्यादेश क्रमांक ९.— महाराष्ट्र सार्वजनिक विद्यापीठ अधिनियम, २०१६ यात आणखी सुधारणा करण्यासाठी अध्यादेश.	पृष्ठे (१-३)
---	-----------------

### उच्च व तंत्र शिक्षण विभाग

मंत्रालय, मादाम कामा मार्ग, हुतात्मा राजगुरु चौक, मुंबई ४०० ०३२, दिनांक २५ जून २०२०.

**MAHARASHTRA ORDINANCE No. IX OF 2020.****AN ORDINANCE***further to amend the Maharashtra Public Universities Act, 2016.*

सन २०२० चा महाराष्ट्र अध्यादेश क्रमांक ९.

महाराष्ट्र सार्वजनिक विद्यापीठ अधिनियम, २०१६ यात आणखी सुधारणा करण्यासाठी अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही;

२०१७ चा २०१७ चा  
महा. ६. विद्यापीठ अधिनियम, २०१६ मध्ये आणखी सुधारणा करण्यासाठी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान केलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

(१)

संक्षिप्त नाव व  
प्रारंभ

१. (१) या अध्यादेशास, महाराष्ट्र सार्वजनिक विद्यापीठ (सुधारणा) अध्यादेश, २०२० असे म्हणावे.  
(२) तो, तात्काळ अंमलात येईल.

सन २०१७ चा  
अधिनियम क्रमांक  
६ याच्या कलम  
१०९ ची सुधारणा.

२. महाराष्ट्र सार्वजनिक विद्यापीठ अधिनियम, २०१६ याच्या कलम १०९ मधील,—

२०१७ चा  
महा.६.

- (१) पोट-कलम (३) मध्ये, खंड (छ) मधील विद्यमान परंतुकानंतर, पुढील परंतुक समाविष्ट करण्यात येईल:—

“परंतु आणखी असे की, शैक्षणिक वर्ष, २०२०-२०२१ साठी, व्यवस्थापनाकडून प्राप्त झालेले अनुपालन अहवाल राज्य शासनास सादर करण्याची तारीख आणि शैक्षणिक वर्ष, २०२०-२०२१ साठी, शासनाने नवीन महाविद्यालय किंवा परिसंस्था सुरू करण्यास अंतिम मान्यता देण्याची अखेरची तारीख, वाढविण्याच्या दृष्टीने, यातील तक्त्याच्या स्तंभ (२) मध्ये विनिर्दिष्ट केल्याप्रमाणे, पोट-कलम (३) च्या खंड (च) व (छ) मध्ये विनिर्दिष्ट केलेल्या तारखा या, उक्त तक्त्याच्या स्तंभ (३) मध्ये तरतूद केल्याप्रमाणे वाचण्यात येतील :—

खंड	विद्यमान तरतुदीमधील तारीख	शैक्षणिक वर्ष, २०२०-२१ साठी तारीख
(१)	(२)	(३)
(च)	१ मे रोजी किंवा त्यापूर्वी	३० जून २०२० रोजी किंवा त्यापूर्वी
(छ)	१५ जून रोजी किंवा त्यापूर्वी	३१ जुलै २०२० रोजी किंवा त्यापूर्वी.”

- (२) पोट-कलम (४) मध्ये, खंड (घ) मधील विद्यमान परंतुकानंतर, पुढील परंतुक समाविष्ट करण्यात येईल:—

“परंतु आणखी असे की, शैक्षणिक वर्ष, २०२०-२०२१ साठी, राज्य शासनास, त्यास योग्य व उचित वाटेल अशा परिसंस्थेसाठी नवीन अभ्यास पाठ्यक्रम, विषय, विद्याशाखा, अतिरिक्त तुकड्या, इत्यादी सुरू करण्यासाठी ३१ जुलै २०२० रोजी किंवा त्यापूर्वी परवानगी देता येईल.”.

### निवेदन

कोविड-१९ वैश्विक महामारीचा फैलाव झाल्यामुळे, २४ मार्च, २०२० पासून देशामध्ये घोषित केलेली टाळेबंदी विचारात घेता, विद्यापीठांच्या कामकाजासह सर्व सामाजिक आणि आर्थिक कार्ये थांबलेली आहेत.

२. महाराष्ट्र सार्वजनिक विद्यापीठ अधिनियम, २०१६ (२०१७ चा महा.६) याच्या विद्यमान तरतुदीनुसार, नवीन महाविद्यालय किंवा परिसंस्था सुरू करण्यासाठी इरादा पत्राकरिता अर्ज करणे, अर्जाची छाननी करणे, इरादा पत्र देणे, इरादा पत्राच्या शर्तीचे अनुपालन करणे, इत्यादींसाठी कालमर्यादा विहित केलेली आहे. उक्त अधिनियमाच्या कलम १०९ च्या पोट-कलम (३) च्या खंड (च) मध्ये अशी तरतूद आहे की, अनुपालन अहवालाची, अधिष्ठाता मंडळाद्वारे छाननी करण्यात येईल आणि अनुपालन अहवाल प्राप्त झाला असेल त्याच्या १ मे रोजी किंवा त्यापूर्वी, व्यवस्थापन परिषदेच्या मान्यतेसह राज्य शासनाकडे सादर करण्यात येईल. उक्त पोट-कलम (३) च्या खंड (छ) मध्ये अशी तरतूद आहे की, राज्य शासनास, विद्यापीठाचा अहवाल विचारात घेतल्यानंतर, ज्या वर्षात असे नवीन महाविद्यालय किंवा परिसंस्था सुरू करण्याचे प्रस्तावित केले आहे त्या वर्षाच्या १५ जून रोजी किंवा त्यापूर्वी, त्यास योग्य व उचित वाटेल अशा व्यवस्थापनास अंतिम मान्यता देता येईल. त्याचप्रमाणे, उक्त अधिनियमाच्या कलम १०९ च्या पोट-कलम (४) च्या खंड (घ) मध्ये अशी तरतूद आहे की, राज्य शासनास, वर्षाच्या १५ जून रोजी किंवा त्यापूर्वी, नवीन अभ्यास पाठ्यक्रम, विषय, विद्याशाखा व अतिरिक्त तुकड्या सुरू करण्यासाठी परवानगी देता येईल. तथापि, कोविड-१९ वैश्विक महामारीचा फैलाव झाल्यामुळे, उक्त अधिनियमामध्ये विहित केलेल्या कालमर्यादेचे पालन करणे शक्य नाही.

ही बाब विचारात घेता, व्यवस्थापन परिषदेच्या मान्यतेसह राज्य शासनात अनुपालन अहवाल सादर करण्याची तारीख वाढविणे, शासनाद्वारे नवीन महाविद्यालय किंवा परिसंस्था सुरू करण्यास अंतिम मान्यता देण्याची तारीख वाढविणे आणि नवीन अभ्यास पाठ्यक्रम, विषय, विद्याशाखा व अतिरिक्त तुकड्या सुरू करण्यासाठी परवानगी देण्याची तारीख वाढविणे इष्ट वाटते.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र सार्वजनिक विद्यापीठ अधिनियम, २०१६ (२०१७ चा महा. ६) यात आणखी सुधारणा करण्याकरिता, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती असल्याबद्दल त्यांची खात्री पटली आहे, म्हणून हा अध्यादेश प्रख्यापित करण्यात येत आहे.

मुंबई,  
दिनांक २४ जून २०२०.

भगत सिंह कोश्यारी,  
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

सौरभ विजय,  
शासनाचे सचिव.